



IL-KUMMISSJONI  
EWROPEA

Brussell, 26.7.2022  
COM(2022) 357 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**dwar il-qafas ta' monitoraġġ ghat-tmien Programm ta' Azzjoni Ambjentali: Kejl tal-  
progress lejn l-oġġettivi prijoritarji tal-Programm għall-2030 u għall-2050**

## 1. Introduzzjoni

It-tmien (8) programm ta' azzjoni ambjentali (it-tmien EAP)<sup>1</sup> għandu l-għan li sal-2030 jaċċellera t-tranzizzjoni ekoloġika u jiżgura azzjoni deċiżiva għall-ħarsien u għar-restawr tal-ambjent. Sa mill-1973, l-iżvilupp u l-koordinazzjoni tal-politika ambjentali tal-UE kienu ggwidati minn programmi ta' azzjoni ambjentali ġenerali, li pprovdew il-qafas għall-azzjoni ambjentali u klimatika mill-UE u mill-Istati Membri tagħha. It-tmien EAP jissejjes fuq l-oġettivi tal-Patt Ekoloġiku Ewropew (EGD, European Green Deal)<sup>2</sup>, li huwa l-istrategija tal-UE għat-tkabbir biex tinkiseb ekonomija ċirkolari newtrali għall-klima, effiċjenti fir-riżorsi, mhux tossika, reżiljenti u kompetittiva b'mod ġust u inkluziv. Il-programm huwa fundamentali wkoll biex jintlaħqu l-oġettivi ambjentali u klimatiċi skont l-Aġenda 2030 tan-NU, l-għanijiet ta' żvilupp sostenibbli (SDGs) tagħha u l-ftehimiet ambjentali u klimatiċi multilaterali.

Fl-isfond ta' serje ta' krizijiet ekonomiċi u ġeopolitiċi ta' sfida, inkluż l-aggressjoni Russa kontra l-Ukrajna, it-tmien EAP jirrappreżenta d-determinazzjoni tal-UE u tal-Istati Membri tagħha biex jindirizzaw il-krizijiet klimatiċi, tal-bijodiversità u tat-tniġġis u biex jagħmlu lill-UE aktar reżiljenti għal xokkijiet futuri. It-tmien EAP jistabbilixxi oġettiv prijoritarju fit-tul għall-2050 biex *nghixu tajjeb, fi ħdan il-limiti planetarji*, u sitt oġettivi prijoritarji tematiċi. Dan jinkludi wkoll qafas ambizzjuż ta' 34 "kundizzjonabilità" biex dawn l-oġettivi jintlaħqu f'konformità mal-gurament tal-EGD "la tagħmilx ħsara" u tranzizzjoni ġusta fejn hadd ma jithalla jibqa' lura<sup>3</sup>.

**L-oġettiv prijoritarju tat-tmien EAP tal-2050:** *"Sa mhux aktar tard mill-2050, in-nies jgħixu tajjeb, fi ħdan il-limiti planetarji f'ekonomija tal-benesseri fejn ma jinġhela xejn, it-tkabbir ikun riġenerattiv, in-newtralità klimatika tkun inkisbet fl-Unjoni u l-inugwaljanzi jkunu tnaqqsu b'mod sinifikanti. Ambjent b'saħħtu jirfed il-benesseri tal-persuni kollha u huwa ambjent li fih il-bijodiversità hija preservata, l-ekosistemi jiffjorixxu, u n-natura tiġi protetta u rrestawrata, li jwassal għal reżiljenza akbar għat-tibdil fil-klima, għad-diżastri relatati mat-temp u mal-klima u riskji ambjentali oħra. L-Unjoni tistabbilixxi l-pass biex tiżgura l-prosperità tal-generazzjonijiet preżenti u futuri globalment, gwidata mir-responsabbiltà intergenerazzjonali."*

Il-monitoraġġ tax-xejriet ewlenin b'mod koerenti mal-indikaturi t-tajbin huwa kruċjali biex jiġi żgurat li l-UE tkun qed tagħmel progress lejn l-oġettivi ambjentali u klimatiċi tagħha. Biex jappoġġa u jsaħħaħ approċċ integrat, it-tmien EAP jistabbilixxi mekkaniżmu ta' governanza u jagħti lill-Kummissjoni l-kompitu li tistabbilixxi qafas ta' monitoraġġ ġdid għall-kejl tal-progress lejn l-oġettivi prijoritarji tiegħu - il-qafas ta' monitoraġġ tat-tmien EAP. Il-qafas ta' monitoraġġ irid ikun ibbażat fuq għadd limitat ta' **indikaturi ewlenin**, inklużi indikaturi sistemici dwar ir-rabtiet bejn id-dimensjonijiet ambjentali u soċjali u l-ekonomija, li jippermettu lill-UE ssegwi l-progress lejn tranzizzjoni ekoloġika u twestaq sorveljanza politika strategika ta' livell għoli. Il-

<sup>1</sup> Id-Deciżjoni(UE) 2022/591 tal-Parlament Ewropew u tal-Kunsill tat-12 ta' April 2022 dwar Programm Ġenerali ta' Azzjoni Ambjentali tal-Unjoni sal-2030 (it-tmien EAP).

<sup>2</sup> COM(2019) 640 final.

<sup>3</sup> Ir-Rakkomandazzjoni tal-Kunsill dwar l-iżgurar ta' tranzizzjoni ġusta lejn in-newtralità klimatika, COM(2021) 801 final.

Kummissjoni għandha l-kompitu li tirrapporta kull sena lill-Parlament Ewropew u lill-Kunsill, dwar l-azzjonijiet meħuda u li tiddeskrivi azzjonijiet futuri possibbli.

## 2. Karatteristiċi generali tal-qafas ta' monitoraġġ tat-tmien EAP

Il-mekkaniżmu ta' governanza tat-tmien EAP jinvolve l-monitoraġġ, il-valutazzjoni u r-rapportar annwali mill-Kummissjoni dwar il-progress lejn is-sitt objettivi prijoritarji tal-programm, filwaqt li jitqiesu l-kundizzjonijiet abilitanti u l-għan kumplessiv li tinkiseb bidla sistemika. Il-Kummissjoni għandha tiġi appoġġata mill-Aġenzija Ewropea għall-Ambjent (EEA) u mill-Aġenzija Ewropea għas-Sustanzi Kimiċi (ECHA), li qiegħda tiżviluppa qafas ta' indikaturi dwar is-sustanzi kimiċi.

Is-sett ta' indikaturi ewlenin tat-tmien EAP jinsab fil-qalba tal-mekkaniżmu ta' governanza. Skont l-Artikolu 4(3) tad-Deċiżjoni dwar il-programm, l-indikaturi jridu jibnu fuq *data* eżistenti biex jimminimizzaw il-piż amministrattiv u biex jirriflettu l-aħħar żviluppi fir-rigward tad-disponibbiltà u r-rilevanza tad-*data* u tal-indikaturi. Barra minn hekk, il-qafas ta' monitoraġġ irid ikun ibbażat fuq metodoloġija li tippermetti lill-Kummissjoni tikkalkula kemm fadal biex jintlaħqu l-miri relatati mal-objettivi prijoritarji. Meta l-legiżlazzjoni tal-UE tistabbilixxi miri legalment vinkolanti tal-UE, l-indikaturi li jirfduhom intgħażlu biex jimmonitorjaw l-objettivi tal-programm u l-kundizzjonijiet abilitanti rilevanti. Pereżempju, l-UE qablet dwar mira legalment vinkolanti biex jitnaqqsu l-emissjonijiet tal-gassijiet serra, imkejla f'tunnellati ta' ekwivalenti ta' CO<sub>2</sub>, b'55 % mil-livelli tal-1990 sal-2030. Meta jkun hemm rekwiżiti ġuridiċi generali jew miri u objettivi ta' aspirazzjoni, jenħtieġ li jintużaw indikaturi li jkejlu l-progress fid-direzzjoni mixtieqa. Pereżempju, *l-iskart totali gġenerat* tirrifletti l-isforzi biex tiġi applikata l-ġerarkija tal-iskart u għalhekk tnaqqas b'mod sinifikanti l-iskart sal-2030; *is-sehem tat-tassazzjoni ambjentali fid-dhul totali mit-taxxa* jirrifletti l-prinċipju ta' "min inigġes iħallas".

L-objettivi tat-tmien EAP tal-2030 u l-viżjoni tal-2050 jeħtieġu indikaturi li jkejlu r-rizultati fit-tul fl-UE u fl-Istati Membri (indikaturi tal-"impatt" jew tal-"eżiti")<sup>4</sup>. Madankollu, meta jkun hemm rilevanza politika qawwija jew rabta mal-mira miftiehma, xi każijiet ikunu jinkludu indikaturi li jiffokaw fuq l-azzjoni meħuda (indikaturi tal-"output"). L-indikatur dwar *iz-żoni protetti* huwa eżempju ta' dan tal-aħħar, minħabba r-rabta tiegħu mal-mira dwar il-harsien ta' 30 % taż-żona tal-art u tal-baħar sal-2030.

Il-qafas ta' monitoraġġ tat-tmien EAP jinkludi indikaturi ewlenin magħżula biex jiġi pprovdut sommarju politiku ta' livell għoli. Il-qafas ta' monitoraġġ jissejjes fuq għodod ta' monitoraġġ speċifiċi għas-settur biex tiġi żgurata l-koerenza u jiġi minimizzat il-piż amministrattiv. Dawn l-għodod jinkludu l-governanza tal-Unjoni tal-Enerġija u tal-azzjoni klimatika<sup>5</sup>, il-qafas ta' monitoraġġ tal-ekonomija ċirkolari, il-qafas ta' monitoraġġ tal-bijodiversità tal-UE<sup>6</sup>, is-sistema ta'

<sup>4</sup> COM "Strumenti għal regolamentazzjoni aħjar", edizzjoni ta' Novembru 2021, p. 358.

<sup>5</sup> Ir-Regolament (UE) 2018/1999 tal-11 ta' Diċembru 2018.

<sup>6</sup> Id-dashboards tal-istrateġija tal-UE għall-bijodiversità u l-insegwitur tal-azzjoni: <https://dopa.jrc.ec.europa.eu/kcbd/dashboard/>.

monitoraġġ tal-bijoeconomija tal-UE<sup>7</sup> u l-qafas ta' monitoraġġ li jmiss dwar it-tniġġis zero<sup>8</sup>. Iqis ukoll l-informazzjoni intuittiva mir-rieżami tal-implimentazzjoni ambjentali<sup>9</sup>.

Ftehim wiesa' dwar l-indikaturi ewlenin ambjentali se jappoġġa messagġi koerenti fir-rapportar dwar il-politiki ambjentali u klimatiċi minn perspettiva usa', bhal:

- l-“għodda ta' viżwalizzazzjoni tal-EGD”, li tkopri wkoll aspetti diġitali u ta' ekwità<sup>10</sup>
- ir-rapporti annwali ta' progress tal-UE dwar is-17-il SDG kollha<sup>11</sup>
- il-valutazzjoni olistika tad-dashboards tar-reżiljenza fl-UE u fl-Istati Membri tagħha<sup>12</sup>
- l-indiċi tal-prestazzjoni tat-tranzizzjoni li jikklassifika l-progress ta' 45 pajjiż fuq erba' dimensjonijiet tat-tranzizzjonijiet lejn is-sostenibbiltà<sup>13</sup>
- is-Semestru Ewropew li, minbarra l-enfasi tiegħu fuq il-koordinazzjoni wiesgħa tal-politika ekonomika u tal-impjegi, jipprovdi rapportar dwar l-SDGs madwar l-Istati Membri kollha<sup>14</sup> u
- l-għodda interattiva tal-Indikaturi Komposti u l-Esploratur tat-Tabelli ta' Valutazzjoni<sup>15</sup> li tospita aktar minn 100 miżura multidimensjonali.

It-8 EAP MF huwa allinjat mar-rapport finali tal-Konferenza dwar il-Ġejjieni tal-Ewropa u l-proposti tiegħu fil-qasam tat-tibdil fil-klima u l-ambjent<sup>16</sup>.

### 3. Konsultazzjoni mal-partijiet ikkonċernati

Il-Kummissjoni ppubblikat dokument konsultattiv dwar l-approċċ u l-arkitettura proposti għall-qafas ta' monitoraġġ tat-tmien EAP fis-17 ta' Frar 2021, li ddeskriva s-sett eżistenti ta' indikaturi u l-prinċipji użati biex tiġi ggwidata l-għażla tal-indikaturi ewlenin. Dan id-dokument, flimkien ma' nota komplementari tal-14 ta' Lulju 2021<sup>17</sup> li tinkludi l-ewwel proposta għal indikaturi ewlenin kienu l-bażi għall-konsultazzjonijiet li saru minn Lulju 2021 sa Jannar 2022. Il-Kummissjoni organizzat workshop għall-Istati Membri u workshop għall-partijiet ikkonċernati esterni fil-ħarifa tal-2021 biex issir diskussjoni fuq is-sett ta' indikaturi proposti. Wara l-qbil

<sup>7</sup> Dashboards Relatati: [https://knowledge4policy.ec.europa.eu/visualisation/eu-bioeconomy-monitoring-system-dashboards\\_en](https://knowledge4policy.ec.europa.eu/visualisation/eu-bioeconomy-monitoring-system-dashboards_en); [https://knowledge4policy.ec.europa.eu/biodiversity/topic/eu-biodiversity-strategy-actions-tracker\\_en](https://knowledge4policy.ec.europa.eu/biodiversity/topic/eu-biodiversity-strategy-actions-tracker_en).

<sup>8</sup> COM(2021) 400 final u d-Dokument ta' Hidma tal-Persunal tal-Kummissjoni (2021) 141.

<sup>9</sup> COM(2019) 149 final.

<sup>10</sup> <https://ec.europa.eu/eurostat/cache/egd-statistics/>.

<sup>11</sup> <https://ec.europa.eu/eurostat/web/sdi>

<sup>12</sup> [https://ec.europa.eu/info/strategy/strategic-planning/strategic-foresight/2020-strategic-foresight-report/resilience-dashboards\\_mt](https://ec.europa.eu/info/strategy/strategic-planning/strategic-foresight/2020-strategic-foresight-report/resilience-dashboards_mt)

<sup>13</sup> [https://ec.europa.eu/info/research-and-innovation/strategy/support-policy-making/support-national-research-and-innovation-policy-making/transitions-performance-index-tpi\\_mt](https://ec.europa.eu/info/research-and-innovation/strategy/support-policy-making/support-national-research-and-innovation-policy-making/transitions-performance-index-tpi_mt)

<sup>14</sup> <https://ec.europa.eu/eurostat/cache/infographs/sdg-country-overview/>

<sup>15</sup> <https://composite-indicators.jrc.ec.europa.eu/explorer>

<sup>16</sup> <https://futureu.europa.eu/pages/reporting?locale=mt>

<sup>17</sup> [https://ec.europa.eu/environment/news/8th-environment-action-programme-commission-consults-monitoring-framework-headline-indicators-2021-07-19\\_en](https://ec.europa.eu/environment/news/8th-environment-action-programme-commission-consults-monitoring-framework-headline-indicators-2021-07-19_en).

politiku dwar it-tmien EAP, il-Kummissjoni rrevediet il-lista tal-indikaturi ewlenin f'konformità mal-feedback li rċeviet, u kkonsultat mill-ġdid lill-Istati Membri dwar din il-lista riveduta.

Il-konsultazzjoni ffaċilitat li ssir analiżi bir-reqqa tal-indikaturi f'oqsma tematiċi speċifiċi u ta' għodod ta' monitoraġġ speċifiċi għas-settur. Din iggwidat l-għażla tal-indikaturi ewlenin bħala l-bażi għar-rapporti annwali ta' progress u għenet biex jiġu identifikati diskrepanzi fl-indikaturi, bl-ispazji riżervati miftiehma għall-oqsma fejn indikatur ma jkunx għadu lest biex jintuża jew id-*data* annwali ma tkunx disponibbli. Ġiet identifikata htieġa għal indikaturi addizzjonali għall-valutazzjonijiet aktar dettaljati fl-2024 u fl-2029 (ara t-Taqsima 5) u għal dan il-għan se jintużaw indikaturi li ma ġewx inklużi fil-lista finali.

Xi indikaturi, bħal dawk li jkejlu l-emissjonijiet tal-gassijiet serra<sup>18</sup> u l-biedja ekoloġika, ġew identifikati malajr bħala indikaturi ewlenin abbażi tal-kunsens wiesa' li ħareġ mill-konsultazzjonijiet. Kellhom isiru l-għażliet f'oqsma bħal ngħidu aħna t-tniġġis żero. L-indikaturi magħżula jirriflettu bl-aħjar mod in-natura sistemika tal-isfidi u l-politiki ambjentali u klimatiċi, filwaqt li oqsma speċifiċi se jkomplu jiġu vvalutati bl-użu ta' xi għodod ta' monitoraġġ immirati. Ġie inkluż kapitolu separat dwar il-viżjoni olistika tiegħu għall-2050 kif ukoll indikaturi li jirrigwardjaw diversi objettivi prijoritarji jew inizjattivi ewlenin. Pereżempju, l-indikatur tal-impronta fuq il-materjali jirrifletti l-pressjonijiet ambjentali globali relatati mal-konsum tal-UE.

Kien hemm ukoll sejha qawwija biex jissahha l-angolu tas-sahha tal-ekosistema. Konsegwentement, ġew inklużi tliet indikaturi ewlenin għall-kapitolu dwar il-bijodiversità biex jitkejjel il-progress lejn l-objettiv għall-waqfien u għat-treġġiġh lura tat-telfien tal-bijodiversità kemm tal-ispeċijiet individwali kif ukoll tal-ekosistemi. Barra minn hekk, fil-kapitolu dwar l-adattament għat-tibdil fil-klima, l-indikatur għall-impatt tan-nixfa fuq l-ekosistemi kien aktar ippreferut minn dak għar-riskji ta' nixfa. Barra minn hekk, ġie inkluż indikatur dwar it-teħid tal-art fil-kapitolu dwar il-viżjoni trasversali għall-2050.

Għal xi oqsma, kien hemm qbil li jintużaw l-indikaturi. Pereżempju, għat-tniġġis żero, l-ammont ta' nitrati fl-ilma ta' taħt l-art intgħażel bħala indikatur ta' ilma nadif, għalkemm ma jiġix aġġornat kull sena. Għalkemm ma jikkwantifikax it-tnaqqis fit-telf tan-nutrijenti, dan juri l-impatt ta' dan it-telf fuq il-kwalità tal-ilma u jipprovdi indikazzjoni tajba għall-objettivi tat-tnaqqis tan-nutrijenti tal-Patt Ekoloġiku. Għall-bijodiversità, l-indiċi tal-għasafar komuni, pereżempju, juri l-aħjar it-tnaqqis fil-popolazzjonijiet tal-għasafar tar-raba', l-aktar minhabba l-intensifikazzjoni agrikola. Fir-rigward tar-restawr u l-ħarsien tal-ekosistema<sup>19</sup>, l-aktar indikaturi xierqa identifikati jirrigwardjaw *iz-zoni protetti* u *l-konnettività tal-foresti*. Jintużaw ukoll indikaturi simili għall-pressjonijiet ambjentali f'sistemi kumplessi. Pereżempju, għas-sistema tal-enerġija sostenibbli, il-konsultazzjoni kkonkludiet kombinazzjoni ta' żewġ indikaturi: *il-konsum tal-enerġija* u *l-enerġija rinnovabbli*.

---

<sup>18</sup> Użati taħt il-mekkanizmi ta' monitoraġġ tal-klima tal-UE li jistabbilixxu r-regoli interni ta' rapportar tal-UE stess abbażi ta' obbligi miftiehma fuq livell internazzjonali.

<sup>19</sup> Għaddejja hidma fil-qafas tal-immappjar u l-valutazzjoni tal-ekosistemi u tas-servizzi tagħhom (MAES). Il-metodoloġija tal-UE għall-immappjar u l-valutazzjoni tal-kundizzjoni tal-ekosistema għandha titlesta sa tmien l-2022, abbażi ta' standards miftiehma fuq livell internazzjonali mis-sistema tan-NU ta' kontijiet ekonomiċi ambjentali.

Fl-aħħar nett, għal għadd limitat ta' oqsma li l-indikaturi ma jkunux għadhom disponibbli għalihom iżda li jkunu partikolarment rilevanti għall-politika, l-għażla kienet li ssir referenza għall-iżviluppi futuri (għas-sussidji għall-fjuwils fossili) jew li jiġi inkluż spazju riżervat (inugwaljanzi ambjentali) (ara t-Taqsima 5).

#### 4. Indikaturi ewlenin magħzula

L-indikatur ewleni stabbilit isegwi l-istruttura tat-tmien EAP u jinkludi 26 indikatur. Kull objettiv prijoritarju speċifiku huwa mmonitorjat minn żewġ indikaturi, ħlief il-bijodiversità, li tuża tliet indikaturi. Hames indikaturi kull wieħed huma inklużi għall-pressjonijiet ambjentali, il-kundizzjonijiet abilitanti u l-objettiv prijoritarju fit-tul tal-2050.

INDIKATUR	MIRA	SORS <sup>20</sup>
<b>Il-mitigazzjoni tat-tibdil fil-klima</b> ( <i>l-Artikolu 2(2)(a)</i> )		
<b>1. Emissjonijiet tal-gassijiet serra</b> (GHG, indici 1990=100, tunnellati ta' ekwivalenti CO <sub>2</sub> )	Newtralità klimatika: it-tnaqqis tal-emissjonijiet netti tal-gassijiet serra b'mill-inqas 55 % sal-2030 mil-livelli tal-1990 <sup>21</sup>	EEA
<b>2. Emissjonijiet tal-gassijiet serra mill-użu tal-art, tibdil fl-użu tal-art u l-forestrija</b> (LULUCF <sup>22</sup> , tunnellati ta' ekwivalenti CO <sub>2</sub> )	Newtralità klimatika: iż-żieda fl-assorbimenti netti tal-gassijiet serra minn bjar tal-karbonju mis-settur tal-LULUCF għal -310 miljun tunnellata ta' ekwivalenti CO <sub>2</sub> sal-2030 <sup>23</sup>	EEA
<b>L-adattament għat-tibdil fil-klima</b> ( <i>l-Artikolu 2(2)(b)</i> )		
<b>3. Telf ekonomiku relatat mal-klima</b> (f'biljuni ta' EUR)	Impatt ekonomiku tat-tibdil fil-klima: it-tnaqqis tat-telf monetarju kumplessiv minn avvenimenti relatati mat-temp u mal-klima	EEA <sup>24</sup>
<b>4. Impatt tan-nixfa fuq l-ekosistemi</b> (żona affettwata f'km <sup>2</sup> )	Reziljenza tal-ekosistema: it-tnaqqis taż-żona affettwata min-nixfa u mit-telf tal-produttività tal-veġetazzjoni	EEA
<b>L-ekonomija ċirkolari riġenerattiva</b> ( <i>l-Artikolu 2(2)(c)</i> )		
<b>5. Konsum tal-materja prima</b> (tunnellati <i>per capita</i> )	Impronta fuq il-materjali: it-tnaqqis b'mod sinifikanti tal-impronta fuq il-materjali tal-UE <sup>25</sup> , billi jitnaqqas l-ammont ta' materja prima meħtieġ għall-produzzjoni tal-prodotti kkunsmati fl-UE billi jitnaqqas l-ammont ta'	Eurostat

<sup>20</sup> L-organizzazzjoni responsabbli għall-ġbir u l-metodoloġija tad-*data*.

<sup>21</sup> [Ir-Regolament \(UE\) 2021/1119](#) tat-30 ta' Ġunju 2021 (il-Liġi dwar il-Klima).

<sup>22</sup> L-użu tal-art, it-tibdil fl-użu tal-art u l-forestrija.

<sup>23</sup> COM(2021) 554 final (ir-Regolament LULUCF).

<sup>24</sup> Abbażi tad-*data* mill-CATDAT pprovduta minn RiskLayer.

<sup>25</sup> It-tmien EAP, l-Artikolu 3(s).

	materja prima meħtiegħ għall-produzzjoni tal-prodotti kkunsmati fl-Unjoni	
<b>6. Ġenerazzjoni totali tal-iskart</b> (kg per capita)	Il-prevenzjoni tal-iskart: it-tnaqqis b'mod sinifikanti tal-ammont totali tal-iskart iġġenerat sal-2030 <sup>26</sup>	Eurostat
<b>Tniġġis żero u ambjent hieles mis-sustanzi tossiċi (l-Artikolu 2(2)(d))</b>		
<b>7. Imwiet prematuri minħabba l-esponiment għal materja partikolata fina (PM2,5)</b> (għadd ta' mwiet prematuri)	Impatt ambjentali fuq is-saħħa: it-tnaqqis tal-imwiet prematuri mit-tniġġis tal-arja b'55 % (mil-livelli tal-2005) sal-2030 <sup>27</sup>	EEA
<b>8. Nitrati fl-ilma ta' taħt l-art</b> (mg ta' NO <sub>3</sub> /l u % ta' stazzjonijiet ta' monitoraġġ b'valur oġhla minn 50 mg NO <sub>3</sub> /l)	Ilma nadif: it-tnaqqis tat-telf tan-nutrijenti b'mill-inqas 50 % tar-riżorsi sikuri tal-ilma ta' taħt l-art	EEA <sup>28</sup>
<b>Il-bijodiversità u l-ekosistemi (l-Artikolu 2(2)(e))</b>		
<b>9. Żoni protetti tal-art u tal-baħar iddeżinjati<sup>29</sup></b> (% tal-erja totali)	Il-ħarsien tan-natura: il-ħarsien legali ta' mill-inqas 30 % taż-żona tal-art tal-UE u 30 % taż-żona tal-baħar tal-UE sal-2030 <sup>30</sup>	EEA
<b>10. Indici tal-għasafar komuni</b> (indici: 1990 = 100)	Il-preservazzjoni tal-bijodiversità: it-treġġiġh lura tad-depopolazzjonijiet tal-għasafar komuni <sup>31</sup>	EBCC/ <sup>32</sup> Birdlife/RSPB /CSO
<b>11. Konnettività tal-foresti</b> (0-100 % <sup>33</sup> )	Ekosistemi b'saħħithom: iż-żieda fil-grad ta' konnettività fl-ekosistemi tal-foresti, bil-għan li jinħolqu u jiġu integrati kurituri ekoloġiċi <sup>34</sup> u tiżdied ir-reżiljenza għat-tibdil fil-klima	Ċentru Kongunt tar- Riċerka
<b>Pressjonijiet ambjentali u klimatiċi relatati mal-produzzjoni u l-konsum tal-UE (l-Artikolu 2(2)(f))</b>		

<sup>26</sup> Pjan ta' azzjoni dwar l-ekonomija ċirkolari, COM(2020) 98 final u Pjan ta' azzjoni ta' tniġġis żero, COM(2021) 400 final.

<sup>27</sup> ZPAP COM(2021) 400 final.

<sup>28</sup> Id-*data* annwali tal-EEA se tiġi vvalidata mid-*data* miġbura skont id-Direttiva dwar in-Nitrati (sors tad-*data*: ENV/JRC) disponibbli kull 4 snin.

<sup>29</sup> Siti ddeżinjati fil-livell nazzjonali jew siti tan-Natura 2000.

<sup>30</sup> L-Istrateġija tal-UE għall-Bijodiversità.

<sup>31</sup> L-Istrateġija tal-UE għall-Bijodiversità.

<sup>32</sup> EBCC – il-Kunsill Ewropew taċ-Ċensiment tal-Għasafar; RSPB – is-Socjetà Rjali għall-ħarsien tal-Għasafar; CSO (is-Socjetà Ċeka għall-Ornitoloġija)

<sup>33</sup> Minn l-ebda konnettività (0 %) għal konnettività sħiħa (100 %).

<sup>34</sup> Strateġija tal-UE għall-bijodiversità b'referenza għal Network trans-Ewropew tan-Natura u proposta tal-Kummissjoni għal Regolament dwar ir-restawr tan-natura, COM(2022) 304 final tat-22.6.2022.

<b>12. Konsum tal-enerġija</b> (f' miljuni ta' tonnelli ta' ekwivalenti taż-żejt)	Effiċjenza enerġetika: it-tnaqqis (primarju u finali) tal-konsum tal-enerġija b' mill-inqas 13 % sal-2030 meta mqabbel mal-2020 <sup>35</sup>	Eurostat
<b>13. Sehem tal-enerġija rinnovabbli fil-konsum finali gross tal-enerġija.</b> (f'%) <sup>36</sup>	Enerġija sostenibbli: mill-inqas [45 %] tal-enerġija minn sorsi rinnovabbli fil-konsum finali gross tal-enerġija sal-2030 <sup>37</sup>	Eurostat
<b>14. Rata tal-użu ta' materjal ċirkolari</b> (f' % għall-użu kumplessiv tal-materjal)	Industrija sostenibbli: id-doppju tal-proporzjon tal-użu ta' materjal ċirkolari sal-2030 meta mqabbel mal-2020 <sup>38</sup>	Eurostat
<b>15. Sehem tal-karozzi tal-linja u tal-ferroviji fit-trasport intern tal-passiġġieri</b> (% tat-trasport totali intern tal-passiġġieri, espress f' kilometri ta' passiġġieri)	Mobbiltà sostenibbli: Iż-żieda fis-sehem tal-modi kollettivi tat-trasport (karozzi tal-linja, kowċis u ferroviji)	Eurostat
<b>16. Erja għall-biedja organika</b> (% taż-żona agrikola utilizzata f' km <sup>2</sup> )	Agrikoltura sostenibbli: 25 % tal-art agrikola tal-UE użata għall-biedja organika sal-2030 <sup>39</sup>	Eurostat
<b>Kundizzjonijiet abilitanti (l-Artikolu 3)</b>		
<b>17. Sehem tat-taxxi ambjentali fid-dhul totali mit-taxxa</b> (f'%)	Min inigges jiġi mgieghel iħallas: iż-żieda fis-sehem tat-taxxi ambjentali fid-dhul totali mit-taxxi u mill-kontribuzzjonijiet soċjali	Eurostat
<b>18. Sussidji għall-fjuwils fossili</b> (miljuni ta' EUR) <sup>40</sup>	Min inigges jiġi mgieghel iħallas: it-tnaqqis tas-sussidji li jagħmlu ħsara lill-ambjent, b' mod partikolari s-sussidji għall-fjuwils fossili, bil-għan li dawn jitnehhew b' mod gradwali mingħajr dewmien	Il-Kummissjoni Ewropea
<b>19. Nefqa għall-harsien tal-ambjent</b> (biljuni ta' EUR u % tal-PDG)	Il-finanzjament tat-tranzizzjoni: iż-żieda fl-infiq mill-unitajiet domestiċi, mill-korporazzjonijiet u mill-gvernijiet fuq il-prevenzjoni, it-tnaqqis u l-eliminazzjoni tat-tniġġis u ta' degradazzjoni ambjentali oħra	Eurostat

<sup>35</sup> Il-mira tirrifletti t-thabbira tar-REPowerEU (COM(2022) 230 final). Soġġetta għall-qbil finali dwar id-Direttiva emendata dwar l-Effiċjenza Enerġetika (COM(2021) 558 final) u l-mira dwar l-enerġija rinnovabbli soġġetta għad-Direttiva emendata dwar l-Enerġija Rinnovabbli (COM(2021) 557 final).

<sup>36</sup> Inkluz it-tqassim skont is-sorsi tal-enerġija rinnovabbli.

<sup>37</sup> Ara n-nota f' qiegħ il-paġna għall-indikatur 12, in-numru għandu jiġi adattat, soġġett għal qbil finali dwar id-Direttiva emendata dwar l-Enerġija Rinnovabbli (COM(2022) 222 final).

<sup>38</sup> Pjan ta' Azzjoni dwar l-Ekonomija Ċirkolari [COM\(2020\) 98 final](#): “fid-deċennju li ġej”.

<sup>39</sup> L-istrategġija tal-UE għall-bijodiversità u l-istrategġija mill-Għalqa sal-Platt.

<sup>40</sup> Id-data hija ppubblikata fid-Dokument ta' Hidma tal-Persunal tal-Kummissjoni li jakkumpanja r-rapport dwar l-Istat tal-Unjoni tal-Enerġija, COM(2021) 950 final. Mill-2023, id-data se tkun ibbażata fuq ir-rapportar tal-Istati Membri meħtieġ skont ir-Regolament dwar il-Governanza tal-Unjoni tal-Enerġija u tal-Azzjoni Klimatika.



<b>20. Bonds ekoloġiċi</b> (% tal-bonds totali maħruġa)	Investimenti sostenibbli: iż-żieda fil-ħruġ ta' bonds ekoloġiċi biex tingħata spinta lill-finanzjament pubbliku u privat għall-investimenti ekoloġiċi	EEA <sup>41</sup>
<b>21. Indici tal-ekoinnovazzjoni</b> <sup>42</sup> Il-prestazzjoni tal-Istati Membri meta mqabbla mal-medja tal-UE (UE = 100) u x-xejra	Innovazzjoni għas-sostenibbiltà: iż-żieda tal-ekoinnovazzjoni bħala xprunatur għat-tranzizzjoni ekoloġika	Osservatorju tal-Ekoinnovazzjoni
<b>Nghixu tajjeb, fi hdan il-limiti planetarji l-Artikolu 2(1)</b>		
<b>22. Tehid tal-art</b> (km <sup>2</sup> kull sena)	Il-limiti planetarji/l-użu sostenibbli tal-art: l-ebda tehid nett tal-art sal-2050 <sup>43</sup>	EEA
<b>23. Indici aġġornat tal-konsum tal-ilma</b> <sup>44</sup> (f <sup>2</sup> %)	Il-limiti planetarji/l-użu sostenibbli tal-art: titnaqqas l-iskarsezza tal-ilma <sup>45</sup>	EEA
<b>24. Impronta tal-konsum</b> <sup>46</sup> (abbaži tal-valutazzjoni taċ-ċiklu tal-ħajja)	Konsum sostenibbli: it-tnaqqis b'mod sinifikanti tal-impronta tal-konsum tal-UE <sup>47</sup> , jiġifieri l-impatt ambjentali tal-konsum	Ċentru Kongunt tar-Ricerka
<b>25. Impjegi u valur miżjud gross tas-settur tal-oġġetti u s-servizzi ambjentali</b> (% tal-ekonomija totali)	Kompetittività sostenibbli: iż-żieda fl-ishma tal-ekonomija ekoloġika u tal-impjegi ekoloġiċi fl-ekonomija kollha <sup>48</sup>	Eurostat
<b>26. SPAZJU RIŻERVAT L-inugwaljanzi ambjentali</b> <sup>49</sup>	Bennesseri ambjentali: it-tnaqqis fl-inugwaljanzi ambjentali u l-iżgurar ta' tranzizzjoni ġusta	

## 5. L-għeluq tad-diskrepanzi fl-indikaturi

Il-konsultazzjonijiet żvelaw xi diskrepanzi fil-monitoraġġ rigward l-indikaturi li jistgħu jkunu utli għat-tfassil tal-politika dwar l-ambjent u l-klima fis-snin li ġejjin. Pereżempju, għad ma hemm l-ebda indikatur xieraq għall-monitoraġġ tal-ekosistemi u tal-ħamrija b'saħħithom jew għall-użu sostenibbli tas-sustanzi kimiċi. Ghalkemm id-*data* ta' monitoraġġ tingabar f'ħafna oqsma, xi rekwiziti eżistenti ta' rapportar ma jinkludux il-kondiviżjoni annwali tad-*data* fil-livell tal-UE, eż. id-*data* dwar l-iskart fil-baħar jew is-sustanzi kimiċi fl-ilma tiġi rrapportata lill-UE kull 6 snin biss.

<sup>41</sup> Abbaži ta' Bloomberg Finance L.P. użat fid-Dokument ta' Hidma tal-Persunal tal-Kummissjoni dwar il-monitoraġġ tal-progress lejn l-unjoni tas-swieq kapitali, (2021)544 final/2.

<sup>42</sup> L-indici jista' jiġi ssostitwit biex jirrifletti l-ħtigijiet ta' politika l-ġodda.

<sup>43</sup> L-istrategija tal-UE dwar il-ħamrija għall-2030, COM(2021) 699 final.

<sup>44</sup> Għal informazzjoni dwar is-setturi koperti u l-iskala tal-ħin u tal-ispazju, ara

[https://ec.europa.eu/eurostat/cache/metadata/en/sdg\\_06\\_60\\_esmsip2.htm](https://ec.europa.eu/eurostat/cache/metadata/en/sdg_06_60_esmsip2.htm) u

<https://www.eea.europa.eu/data-and-maps/indicators/use-of-freshwater-resources-3/assessment-4>

<sup>45</sup> Id-Direttiva 2000/60/KE (id-Direttiva Qafas dwar l-ilma).

<sup>46</sup> Dan l-indikatur jikkombina l-intensità tal-konsum u l-impatti ambjentali tal-prodotti rappreżentattivi għal hames oqsma ta' konsum, filwaqt li jivvaluta l-katina tal-provvista kollha tal-prodotti (domestiċi u kummerċjali).

<sup>47</sup> It-tmien EAP, l-Artikolu 3(s) u l-pjan ta' azzjoni dwar l-ekonomija ċirkolari.

<sup>48</sup> Għad-definizzjonijiet, ara [https://ec.europa.eu/eurostat/cache/metadata/en/env\\_egs\\_esms.htm](https://ec.europa.eu/eurostat/cache/metadata/en/env_egs_esms.htm)

<sup>49</sup> Ara t-Taqsima 5.

Dan l-ostaklu se jiġi indirizzat bl-implimentazzjoni aħjar tal-legiżlazzjoni eżistenti u billi jsir sforz għal spazji ta' *data* miftuħa fil-politiki tal-UE<sup>50</sup>.

It-tmien EAP jinkludi indikaturi sistemici li jindirizzaw ir-rabta ambjentali-soċjali u ambjentali-ekonomika. Għall-inugwaljanzi ambjentali, ikun hemm inkluz spazju riżervat filwaqt li l-EEA tiżviluppa indikatur li jorbot l-esponiment għat-tniġġis tal-arja mal-livell ta' introjtu. Dan huwa parti minn sforz usa' biex titkejjel l-ekwità ambjentali u biex l-esponiment tal-gruppi f'riskju ta' emarginazzjoni soċjoekonomika jiġi marbut mar-riskji ambjentali u tas-saħħa. Dwar is-sussidji li jagħmlu ħsara lill-ambjent, il-Kummissjoni bhalissa qed tfejji att ta' implimentazzjoni skont ir-Regolament dwar il-Governanza tal-Unjoni tal-Enerġija u tal-Azzjoni Klimatika<sup>51</sup>, li se jinkludi r-rapportar dwar l-eliminazzjoni gradwali tas-sussidji għall-enerġija, b'mod partikolari għall-fjuwils fossili. Fl-2022, il-Eurostat beda jiġbor mill-istituti nazzjonali tal-istatistika *data* relatata ma' "sussidji ambjentali potenzjalment ta' ħsara". Dwar ir-rabta ambjentali-ekonomika, għad hemm diskrepanzi fl-indikaturi biex jiġu vvalutati l-benefiċċji makroekonomiċi tad-diversità tal-ekosistema, ir-riskji li jirriżultaw mill-qerda tal-ekosistema, il-kost tas-sustanzi niġġiesa minbarra l-gassijiet serra u l-benefiċċji soċjoekonomiċi kumplessivi u l-aspetti distribuzzjonali tat-tranzizzjoni lejn is-sostenibbiltà ambjentali.

Xi indikaturi li ma kinux intgħażlu bħala ewlenin se jintużaw għaž-żewġ valutazzjonijiet fid-dettall ipplanati fl-2024 u fl-2029. Pereżempju, id-*data* dwar it-telf uman relatat mal-klima tista' tgħin biex twessa' l-perspettiva meta jiġi vvalutat il-progress lejn l-adattament għat-tibdil fil-klima. L-istess japplika għall-potenzjal *tal-karbonju organiku fil-ħamrija* għar-restawr tan-natura, *is-sehem tal-provvista tal-ħaxix mill-provvista tal-kaloriji kumplessiva* u *l-użu tal-pestiċidi*<sup>52</sup> għall-valutazzjoni tal-progress lejn sistema tal-ikel sostenibbli, jew indikatur dwar *l-elettrifikazzjoni tat-trasport* għal perspettiva usa' fir-rigward tal-mobbiltà sostenibbli. L-indikaturi dwar il-governanza ambjentali li jkopru l-assigurazzjoni tal-konformità, it-trasparenza, il-parteciċipazzjoni pubblika u l-aċċess għall-ġustizzja, ma humiex xierqa bħala indikaturi ewlenin iżda se jintużaw għall-valutazzjonijiet dettaljati.

## 6. Rapporti dwar il-progress

F'konformità mad-Deċiżjoni dwar it-tmien EAP, il-Kummissjoni, appoġġata mill-EEA u mill-ECHA, se tippreżenta rapporti annwali dwar il-progress lejn l-oġġettivi abbażi tal-qafas ta' monitoraġġ bis-26 indikatur ewlenin tiegħu deskritti f'din il-Komunikazzjoni.

L-EEA se tiżviluppa l-metodoloġija ta' valutazzjoni f'kollaborazzjoni mill-qrib mal-Kummissjoni u se tippreżenta l-ewwel rendikont annwali tagħha tal-progress sa tmiem l-2023. Il-Kummissjoni se tirrapporta dwar is-sejbiet ewlenin tagħha biex tiffacilita l-iskambju annwali mal-Parlament Ewropew u mal-Kunsill. Minbarra r-rapportar u l-iskambju annwali, id-Deċiżjoni dwar it-tmien EAP tipprevedi wkoll rieżami ta' nofs it-terminu fl-2024 u evalwazzjoni fl-2029.

<sup>50</sup> COM(2020) 66 final.

<sup>51</sup> Ara l-Artikolu 17 tar-Regolament (UE) 2018/1999.

<sup>52</sup> Proposta għall-Użu Sostenibbli tad-Direttiva dwar il-Pestiċidi COM(2022) 305 final: mira biex jitnaqqas l-użu tal-pestiċidi kimiċi b'50 % sal-2030.

Dan ir-rapportar se jappoġġa l-komunikazzjoni dwar il-progress biex jintlaħqu l-oġġettivi tal-Patt Ekoloġiku. Dan se jintuża bħala bażi għall-komunikazzjoni maċ-ċittadini u ma' dawk li jfasslu l-politika dwar jekk l-azzjonijiet tagħna humiex ambizzjużi biżżejjed biex jgħinuna nibqgħu fi hdan il-limiti planetarji jew jekk hijiex meħtieġa aktar ambizzjoni. Il-konsultazzjoni ffavoriet indikaturi li jistgħu jiġu mqassma f'livelli differenti ta' governanza, li se jiffaċilitaw djalogu fil-livell nazzjonali, reġjonali, tal-belt u lokali.

## 7. X'inhuma l-prospetti?

It-tmien EAP jeħtieġ qafas ta' monitoraġġ li huwa stabbli filwaqt li jippermetti xi flessibilità. F'konformità ma' dan, il-Kummissjoni se tikkunsidra li tipproponi bidliet fl-indikaturi ewlenin wara r-rieżami ta' nofs it-terminu tal-2024 u l-evalwazzjoni tal-2029, b'mod partikolari bil-għan li jsiru disponibbli indikaturi ġodda bħala riżultat ta' hidma kontinwa u futura (ara t-taqsim 5).

It-tmien EAP jagħti l-kompiti lill-Kummissjoni biex tiċċara aktar u potenzjalment tissimplifika l-interkonnessjonijiet bejn is-settijiet tal-indikaturi eżistenti fil-livell tal-UE, l-oqfsa ta' monitoraġġ u l-proċessi li jsegwu l-progress soċjali, ekonomiku u ambjentali. Għal dan il-għan, il-Kummissjoni se tibni fuq għodda ġdida<sup>53</sup> li tiġbor flimkien id-*data* minn aktar minn 100 indiċi, tabella ta' valutazzjoni u dashboard u tippermetti l-identifikazzjoni tal-interkonnessjonijiet bejniethom. Jenħtieġ li r-rapport iwassal għal *dashboard sommarju futur li ma jqisx biss il-PDG* halli jitkejjel il-progress tal-UE lejn is-sostenibbiltà, il-benesseri u r-reżiljenza. Is-sett ta' indikaturi ewlenin tat-tmien EAP jista' jikkostitwixxi l-komponent ambjentali tiegħu.

Il-Kummissjoni se tkompli tippromwovi l-koerenza bejn l-indikaturi ewlenin tat-tmien EAP u għodod oħra ta' monitoraġġ trasversali, bħas-Semestru Ewropew u l-monitoraġġ tal-SDGs tal-UE. Il-Kummissjoni bdiet ukoll hidma preparatorja lejn qafas integrat għall-benesseri, li jista' jinforma lil dawk li jfasslu l-politika u lill-partijiet ikkonċernati dwar jekk il-politiki ambjentali humiex ambizzjużi biżżejjed biex l-UE tibqa' fil-limiti sikuri u ġusti tal-pjaneta tagħna.